

## سنديءِ ۾ گڏجاڻيءِ جي ڪارروائي (Minutes) لکڻ جو فن ۽ ان جا اصول

### Techniques and Principles of Minutes Writing of a Meeting in Sindhi

#### **Abstract:**

The recording or taking 'The Minutes of meeting' is basically an art in itself. This discipline, definitely, follows some particular techniques and principles. It is a historic fact that most of the British colonized communities got almost all the disciplines of official writings and their related techniques from the English language. Therefore, the art of recording minutes and its techniques and set principles in English were copied by these bi-lingual British colonial communities for local official language. The developing countries not only adopted the techniques and principles but also implemented the same after interpreting according to their own linguistic requirements. Hence, the transmission and spread of knowledge among different languages go on indefinitely. Similarly, we have also been recording the minutes of meetings in Sindhi language by adopting the criteria and rules described in English language and followed in the British India and later our newly independent country Pakistan. In this paper, an attempt has been made to explain the techniques and principles of writing the minutes of meeting in Sindhi Language.

1. مسئلي جو بيان (Question of Problem): هڪ اجلاس يا گڏجاڻيءِ جي ڪارروائي (Minutes) لکڻ، ٽيڪنيڪي طور هڪ ڏار علم ۽ فن آهي، ۽ ان جا ڪي قاعدا ۽ اصول مرتب ٿيل آهن. جيئن ته لکپڙه سان لاڳاپيل گهڻي پاڳي سمورا علم ۽ فن، انگريزي زبان مان ۽ اولهه کان ئي آيل آهن، ان ڪري اجلاس يا گڏجاڻيءِ جي ڪارروائي (Minutes) لکڻ جا اصول ۽ قاعدا به دراصل انگريزيءِ مئي وضع ڪيل آهن. انهن ئي اصولن ۽ قاعدن کي اپنائيندي، دنيا جا پيا ملڪ ۽ قومون، پنهنجن پنهنجن

پولین ۾، ان علم ۽ فن جي تshireح ۽ ترجمو ڪندا رهند آهن، ۽ اهڙيءَ طرح نون علمن ۽ فن بابت چاڻ جوا هوسسلسو هڪ پولي ۽ کان ٻي پولي ۽ هڪ قوم کان ٻي قوم تائين هلندو رهي ٿو. ساڳيءَ طرح سنڌيءَ ۾ پڻ اسان، انگريزيءَ ۾ متعارف ٿيل اصولن ۽ قاعden کي آڏو رکي، گڏجاڻين ۽ اجلسن جون ڪارروايون لکندا رهند آهيون. هن تحقيقي مضمون ۾ اجلس يا گڏجاڻيءَ جي ڪارروائي لکڻ جي فن ۽ قاعden توٽي اصولن بابت، سنڌيءَ ۾ هر ممڪن چاڻ ڏيڻ جي ڪوشش ڪجي ٿي.

دنيا ۾ متعارف ٿيندڙ نون علمن ۽ فن کي پنهنجي پنهنجي پولي ۽ منتقل ڪرڻ جو ڪم، اتي جا ادارا ۽ لئنگئيج اثارتيون (Language Regulators) ڪنديون آهن. روسي، اسپاني، فرانسيسي، چيني، عربي، ملئي، جرمن يا جپاني وغيره دنيا جون اهي سدريل پوليون آهن، جن جي ادارن ۽ اثارتien وt، دنيا ۾ متعارف ٿيندڙ هر نئين علم ۽ فن کي پنهنجي پولي ۽ منتقل ڪرڻ لاءِ هڪ مربوط نظام موجود آهي. جيئن ئي انگريزي يا ڪنهن بي سدريل پولي ۽ ڪنهن نئين علم يا فن بابت ڪو مواد چڀجي ٿو ته ٻئي ڏينهن اهو مواد انهن پولي ۾ ترجمو ۽ تshireح ٿي وڃي ٿو. دراصل لئنگئيج اثارتien جو مكيم ڪم، دنيا ۾ متعارف ٿيندڙ نون علمن ۽ فن کي پنهنجي پولي ۽ منتقل ڪرڻ به آهي ته جيئن ان پولي ۽ جا ڳالهائيندڙ ۽ سمجھندڙ، دنيا ۾ ٿيندڙ نئين علم، تحقيق، ترقى ۽ ايجادن کان آگاهه ٿي سگهن.

2. پسمنظر (Background): اجلس يا گڏجاڻيءَ جي ڪارروائي لکڻ به هڪ فن ۽ علم آهي، جنهن جي شروعات يقيناً انگريزي زبان کان ئي ٿي آهي. گڏجاڻين يا اجلسن جي ڪارروائي لکڻ واري هن ڪم کي 'Minutes' چو چيو ويندو آهي يا Minutes جو واسطو ڪشي 'وقت' ڏيڪاريندڙ 'منت' سان ته نه آهي؟ ان سلسلي ۾ جڳ مشهور ويب سائيت [www.todayifound.com](http://www.todayifound.com) هڪ سوال جي جواب ۾ لکي ٿي:

"In fact, the "minutes" here have nothing to do with time, but rather "small", as in "minute" (my\_newt). "Minutes" in this sense first popped up in the early 18th century, possibly directly from the Latin "minuta scriptura", meaning "small notes" or just "minuta", meaning "small" or possibly via the 16th century "minute" definition of "rough draft" from the preceding Latin. (1)"

(لفظ 'منت' جو واسطو 'وقت' واري 'منت' سان نه آهي، بلڪے ان جو مطلب 'منت' وانگر ئي 'نديڙو يا مختصر' آهي. 'منت' (Minutes)

جو اصطلاح ان معني ۾ 18 صدي عيسويه ڏاري سامهون آيو جيڪو ممکن آهي ته سڌيءَ طرح لاطيني ٻوليءَ جي اصطلاح minuta scriptura مان نڪتل هجي، جنهن جي معني 'مختصر نوتس' يا 'ننديرتي لکٿي' آهي، يا صرف minuta جنهن جي معني 'ننديو' يا 'ننديزو' آهي. پئي پاسي ممکن آهي ته هي لفظ 16 هين صديءَ جي لفظ 'منت' مان نڪتل هجي، جنهن کي لاطيني ٻوليءَ م 'ڪچي لکٿي' يا 'رف برات' چيو ويندو هو.)

ساڳيءَ طرح جڳ مشهور ويب سائيت وڪيپيديا، ان ڳالهه جي تصديق ڪندي لکي ٿي:

"The name "minutes" possibly derives from the Latin phrase minuta scriptura (literally "small writing") meaning "rough notes". (2)"

(لفظ 'منتس' ممکن آهي ته لاطيني اصطلاح minuta scriptura مان نڪتو هجي، جنهن جي معني 'مختصر نوتس' يا لکٿي' يا 'ڪچي لکٿي' (رف) ٿي سگهي ٿي).

اهڙيءَ طرح واضح ٿيوهه انگريزي لفظ Minutes جو واسطه 'وقت' واري 'منت' سان نه آهي، پر دراصل هي لفظ لاطيني ٻوليءَ جي اصطلاح minuta scriptura مان نڪتل آهي، جنهن جي معني 'مختصر نوتس' يا لکٿي' يا 'ڪچي لکٿي' (رف) ٿي سگهي ٿي. لاطيني ٻوليءَ ۾ هي اصطلاح، ان معني ۾ 16 صدي عيسويه ۾ استعمال ٿيئ لڳو. 'گڏجاڻيءَ جي ڪارروائي' يا 'منتس' بابت جڳ مشهور برطاني ويب سائيت www.resourcecentre.org.uk لکي ٿي:

"Minutes are simply notes taken during the meeting to remind you what was discussed and agreed. They don't need to be long or complicated, in fancy language or perfect grammar. They do need record clearly and simply what decision were made at the meeting and who is going to carry them out. (3)"

( گڏجاڻيءَ جي ڪارروائي يا 'منتس' اصل ۾ گڏجاڻيءَ دوران ورتل انهن مکيه نُكتن کي چئجي ٿو، جيڪي توهان کي ياد ڏيارين ته ڪمٿيون ڳالهيون بحث هيٺ آيون ۽ ڪمٿيون ڳالهين تي اتفاق

ٿيو. ضروري نه آهي ته اجلاس جي **ڪارروائي طويل** ۽ پيچيده هجي  
 ۽ ان جي بولي ڏکي ۽ گرامر جي اصولن موجب هجي، بلڪے  
 گڏجاڻيءَ جي **ڪارروائي واضح** ۽ عام فهم هجئ گهرجي ته جيئن  
 ان ڳالهه کي سمجھي سگهجي ته گڏجاڻيءَ دوارن **ڪمڻي ڳالهه جو**  
**فيصلو ٿيو** ۽ ان تي عمل جي ذميواري **ڪمن جي آهي.**)

مٿين حوالن کي نظر ۾ رکندي 'گڏجاڻيءَ جي **ڪارروائي** لکٽ' جي وصف  
 هيئين ريت ٿي سگهي ٿي:

3. وصف (Definition): **ڪمن** به گڏجاڻيءَ يا اجلاس جي **ڪارروائي** جي لکت واري  
 رکارڊ کي 'منتس' (Minutes) چيو ويندو آهي، جنهن ۾ گڏجاڻيءَ جي منعقد ٿيڻ جي  
 تاريخ، وقت ۽ هند، شركت ڪندڙن ۽ نه ڪندڙن بابت آگاهي، اجلاس جي پيشنامي  
 (Agenda) ۽ ان جا اسم، شركت ڪندڙن جي رايin ۽ بحث جا مکيه ٺڪتا ۽ آخر ۾  
 اتفاق سان ٿيل فيصلا قلمبند ڪيا ويندا آهن. سنديءَ ۾ ان کي 'اجلاس يا گڏجاڻيءَ  
 جي **ڪارروائي** ۽ اردو ۾ 'اجلاس کي **ڪارروائي**' چيو ويندو آهي. انگريزيءَ ۾ ان  
 کي مختصر طور MoM يعني 'Minutes of Meeting' به چيو ويندو آهي.

سنڌ ۾ سرڪاري توري خانگي ادارن، بوردن، اثارتین، يونيوستين، ڪارپوريشن  
 ۽ تنظيمن اندر اجلاسن ۽ گڏجاڻين جو سلسلي هلندو رهي ٿو، جن جون **ڪارروائيون**  
 اڪثر ڪري انگريزي زيان ۾ لکيون وينديون رهيوں آهن، جڏهن ته ڪي ادارا اردو ٿه  
 چند ادارا سنديءَ ۾ پنهنجن گڏجاڻين جون **ڪارروائيون** لکندا رهيا آهن. گڏجاڻيءَ يا  
 اجلاس جي **ڪارروائي** اداري يا تنظيم جاسيڪريتري لکندا آهن، جڏهن ته ان مقصد  
 لاءِ ڪو خاص ماتهوب مقرر ڪري سگهجي ٿو جنهن کي 'ڪارروائي لکندڙ' (Minutes  
 recorder) به چيو ويندو آهي. **ڪارروائي** لکٽ واري هن عمل لاءِ انگريزيءَ ۾  
 Minutes Writing Recording، Minutes Taking جا اصطلاح مروج آهن، جڏهن ته  
 سنديءَ ۾ 'منتس' لکٽ ۽ 'ڪارروائي لکٽ' جا اصطلاح مستعمل آهن.

4. **ڪوروم** (Quorum): 'ڪورم' انگريزي اصطلاح آهي، جنهن مان هراد 'ميمبرن جواهو  
 گهٽ ۾ گهٽ انگ آهي، جي ڪو گڏجاڻيءَ جي **ڪارروائي** هلائڻ لاءِ ڪافي هجي. ان  
 سلسلي ۾ اردوءَ جي مشهور ويب سائيٽ [www.urduinc.com](http://www.urduinc.com) لکي ٿي:

"ارکان کي وہ مقدار جو جس کے ليے ضروري ٿو، اجلاس عددت يا مجلس شركاء میں اتنے اشخاص  
 کي موجودگي جو اجرائے کارکے ليے کافی ٿي، کسی مجلس يا ٹيمن وغیره کے ارکان کي وہ تعداد جس

کی موجودگی کے بغیر جلسہ یا نہمن کی کوئی کارروائی جائز نہیں ہو سکتی۔" (4)

'کورم' کل میمبرن جی هک پاٹگی تی جی تعداد تی پتل ہوندو آهي، يعني جيڪڏهن ڪنهن به گڏجاڻيءِ ۾ شريڪ میمبرن جو تعداد هک پاٹگی تی ہوندو ته اها گڏجاڻيءِ پنهنجو ڪاروبار هلاڻي سگھندي، بي صورت ۾ گڏجاڻيءِ جي قانوني حيثيت نه ہوندي.

5. گڏجاڻيءِ جي ڪارروائي لکٹن (Minutes Writing / Minutes Taking): سنڌيءِ ۾ هک گڏجاڻيءِ جي ڪارروائي لکٹن لاءِ هيٺين مرحلن بابت چاڻ جو هجھ ضروري آهي:

الف: تمہيد پڌن ۽ شرڪت ڪندڙن بابت آگاهي ڏڀط: گڏجاڻيءِ يا اجلس جي ڪارروائي لکٹن دوران سڀ کان بننادي يا پھريون کم 'تمہيد پڌن' يعني 'شروعاتي' بيان ڏڀط ہوندو آهي، جنهن ۾ گڏجاڻيءِ منعقد ٿيڻ جي تاريخ ۽ هند ٻابت آگاهي، شرڪت ڪندڙن بابت چاڻ ۽ گڏجاڻيءِ جي صدارت ڪندڙ جوا طلاع شامل ہوندو آهي. گڏجاڻيءِ ۾ شرڪت ڪندڙن جانا لاءِ عمدابه هڪ ترتيب سان لکيا ويندا آهن، جهڙوڪ: سڀ کان پھرین گڏجاڻيءِ جي صدارت ڪندڙ جو نالوءِ عمدب، بعد ۾ میمبرن جانا لاءِ آخر ۾ ڪميٽيءِ جي سڀ ڪريٽريءِ جو نالو لکيو ويندو آهي. میمبرن جي نالن جي ترتيب عهدب، اسڪيل يا علمي قابلیت ۽ عمر جي لحاظ سان ڏني ويندي آهي، جنهن ۾ پسند يا نا پسند شامل نه ہوندي آهي. مثال طور: سنڌي ادبی بورڊ جي استيئرنگ ڪميٽيءِ جي گڏجاڻيءِ جي ڪارروائي لکٹن لاءِ اسان کي هيٺينءِ ريت تمہيد پڌڻيءِ پوندي:

مثال (1): گڏجاڻيءِ جي ڪارروائي لکٹن دوارن تمہيد پڌن يا شروعاتي بيان ڏڀط جو نمونو

[ سنڌي ادبی بورڊ جي استيئرنگ ڪميٽيءِ جي گڏجاڻيءِ پيشنامي (ایجنڊا) مطابق، تاريخ ----- تي، جناب ----- جي صدارت ۾، بورڊ جي آفيس، چامشوري ۾ ٿي گذري، جنهن ۾ هيٺينءِ ريت شرڪت رهي:

جناب	چيئرمئن
جناب	ميمبر
جناب	ميمبر
جناب	ميمبر
جناب	سيڪريٽري

(ب) شرکت نه کري سگهندن با بت آگاهي ڏيپ: جي ڪڏهن نه کوبه ميمبر، ڪنهن به سبب جي ڪري گڏجائي ۾ شرکت نه کري سگهييو آهي ته ان جي آگاهي ڏيپ به گڏجائي ۽ جي ڪارروائي لکڻ جو هڪ بنادي اصول آهي. هي آگاهي، تمھيد پڏڻ ۽ شرکت ڪندن جي آگاهي ڏيپ کان پوءِ ستت ئي بي پئرا ۾ ڏني ويندي آهي، ان ڪري هڪ ڪارروائي لکندڙ کي گھرجي ته هو شرکت نه کري سگهندن با بت هيٺين، ريت آگاهي ڏئي، جمٿو:

#### مثال 02: گڏجائي ۾ شرکت نه کري سگهندن جو اطلاع ڏيپ

[ ڪميٽي ۽ جا ميمبر جناب ..... جناب ..... ۽ جناب ... مختلف سببن جي ڪري گڏجائي ۾ شرکت نه کري سگهيما، ڪنهن جو اطلاع اڳوات ڏنو ويٺو هو. هن اطلاع کي رڪارڊ تي رکيو وجي.]

شرکت نه کري سگهندن با بت آگاهي ۽ کان پوءِ باضابط طور گڏجائي شروع ڪئي ويندي آهي، جيڪا پوءِ اسم وار هلندي آهي، ان ڪري گڏجائي ۽ جي ڪارروائي پڻ اهڙيءَ ريت اسم وار لکي ويندي آهي.

(ج) اسم وار گڏجائي ۽ جي ڪارروائي لکڻ: جيئن مٿي ذڪر ڪري آيا آهيون ته باضابط طور تي گڏجائي اسم وار هلندي آهي ۽ ان جي ڪارروائي پڻ اسم وار ئي لکي ويندي آهي، ان ڪري ڪميٽي ۽ جي سڀڪريتري يا گڏجائي ۽ جي ڪارروائي لکندڙ کي، ان ڏس ۾ ته اهم ٺكتن، يعني (1) 'اسم پيش ڪرڻ'، (2) 'اسم تي بحث ڪرڻ ۽ راءِ ڏيپ'، ۽ (3) 'فيصلو ڪرڻ' کي ذهن ۾ رکن ضروري آهي:

- اسم پيش ڪرڻ: گڏجائي ۽ دوران اسم پيش ڪرڻ، ڪميٽي ۽ جي سڀڪريتري ۽ جو ڪم هوندو آهي، جذهن ته ڪن صورتن ۾ گڏجائي ۽ جي سڀراهي / صدارت ڪندڙ به ڪميٽي ۽ آڏو ڪو اسم پيش ڪري سگهي ٿو. ڪميٽي ۽ جو سڀڪريتري، ڪميٽي ۽ آڏو اسم پيش ڪندو ۽ ان با بت ضروري وضاحت ڏيندو، ڪنهن کان پوءِ ان تي بحث ٿيندو آهي.

- اسم تي بحث ڪرڻ: ڪميٽي ۽ جي سڀڪريتري يا صدارت ڪندڙ پاران اسم پيش ڪرڻ کان پوءِ ان تي بحث ۽ راييا شروع ٿيندا آهن. بحث لاءِ اصولي طور ساجي کان کاپي پاسي ويٺل ميمبر، واري واري سان پنهنجي راءِ ڏيندا آهن. ڪارروائي لکندڙ، ان بحث ۽ رايin جا مكيءَ ٺكتا نوت ڪندو ويندو ۽ انهن کي بعد ۾ پنهنجي ڪارروائي ۾ قلمبند ڪندو. هتي اها ڳالهه واضح ڪجي ٿي ته

ڪارروائي لکنڊڙ، گڏجاڻيءَ دوران ٿيندڙ سموري بحث کي پنهنجي ڪارروائيءَ ۾ شامل نه ڪندو، بلڪے بحث جامکيءَ نُكتا نوت ڪري، انهن کي ٿلپند ڪندو، گڏجاڻين جي ڪاررواين دوران بحث مباحثي کي سهيٽي لکڻ جي سلسلي ۾ جڳ مشهور برطاني ويٻ سائٽ [www.resourcecentre.org.uk](http://www.resourcecentre.org.uk) لکي ٿي:

"One of the difficult thing about taking minutes is knowing what to write down and what to leave out. Keep these central points in mind:  
Don't try to write everything down. It's imposable and not useful.  
Minutes are not a below by below disruption of what was said.  
Concentrate on what has been decided and who is going to do it. The purpose of minutes is to record decision and actions agreed by the meeting."(5)

( ڪارروائي لکڻ دوران سڀ کان ڏکيو مرحلواهو آهي ته گڏجاڻيءَ ۾ ٿيل بحث منجهان ڪمٿيون ڳالهيوں لکجن ۽ ڪمٿيون چڌي ڏجن. ان لاءِ هيئين مکيءَ نُكتن کي ذهن ۾ رکڻ ضروري آهي: هر ڳالهه لکڻ جي ڪوشش نه ڪريو. اهו عمل ممڪن ۽ فائديمند نه آهي. ' ڪارروائيءَ ۾ گڏجاڻيءَ دوران ٿيل هر ڳالهه لفظ به لفظ لکڻ جي ضرورت نه آهي.  
ان ڳالهه تي ڏيان ڏيئن جي ضرورت آهي ته گڏجاڻيءَ دوران ڪمٿا فيصلا ٿيا ۽ انهن تي عمل جي ذميواري ڪمن جي آهي.  
ڪارروائي لکڻ جو مقصد، گڏجاڻيءَ ۾ ٿيل فيصلا ۽ انهن تي عملی قدم ڪڻ آهي، جن تي گڏجاڻيءَ ۾ اتفاق ٿيو هجي.)

• فيصلو ڪرڻ: ڪمن به اسم تي بحث مباحثي کان پوءِ فيصلو ڪيو ويندو آهي، جنهن جو اختيار گڏجاڻيءَ جي سڀراهي يا صدارت ڪنڊڙ وٽ هوندو آهي. صدارت ڪنڊڙ، اسم تي ٿيل سموري بحث کي سهيٽي فيصلو ڏيندو، جيڪو ڪارروائيءَ ۾ لکيو ويندو. هتي اها ڳالهه واضح ڪجي ٿي ته فيصلو لفظ به لفظ لکيو ويندو آهي ته جيئن ان تي واضح نموني عمل ڪري سگهجي.

6. رواجي اسمن تي بحث ۽ فيصلا لکڻ: واضح رهي ته هر گڏجاڻيءَ جو پهريون اسم ' گذريل گڏجاڻيءَ جي ڪارروائي منظور ڪرڻ' ۽ بيواسم ' گذريل گڏجاڻيءَ جي ڪارروائيءَ تي عملی ٿدمن جي رپورت پيش ڪرڻ' هوندو آهي، ان ڪري پھرئين ۽

پئي اسم تي بحث ان ڪري به گهٽ ٿيندو آهي، جو اهي پئي اسم ۽ انهن سان لڳاپيل مڪمل تفصيل، ورڪنگ پسپر سان گذاڳوات ئي ميمبرن ڏانهن موڪليل هوندا آهن. گڏجائيءِ ۾ انهن جي رڳو توثيق ۽ تصديق ئي ڪرڻي هوندي آهي - يا وري جي ڪڏهن ڪارروائي لکندي ڪاڳالهه رهجي وئي آهي ۽ ان جي نشاندهي ڪنهن ميمبر پاران ڪئي وئي آهي ته، ان تي بحث ٿيندو، بي صورت ۾ ڪارروائي جيئن جو تيئن منظور ڪئي ويندي آهي. رواجي اسمان مان آخرى اسم 'گڏجائيءِ جي سربراهي ڪندڙ' جي صوابديد تي منحصر هوندو آهي. جي ڪڏهن گڏجائيءِ جي سربراهي ڪندڙ اجازت ڏئي ته بروقت ڪو اسم بحث ۽ فيصللي لاءِ پيش ڪري سگهجي ٿو. اهتي اسم کي 'آخرى يا صوابديدي اسم' چيو ويندو آهي. تنهي اسمن جا مثال هيٺ ڏجن ٿا:

مثال 03: اسم پھرئين تي ٿينڊڙ بحث ۽ فيصللي جو نمونو

[اسم پھرئيون: گذريل گڏجائي، مورخ ... جي ڪارروائي منظوريه لاءِ پيش ڪرڻ

- فورم جي سڀڪريتري صاحب ڪميٽيءِ کي آکاهه ڪيو ته گذريل گڏجائي، مورخ .... جي ڪارروائي، گڏجائيءِ کان پوءِ ستن ڏينهن اندر ميمبر صاحبان ڏانهن موڪلي ويئي هئي. ميمبرن پاران ڪارروائيءِ جي ڪنهن به نكتوي تي ڪو اعتراض يا ڪو مشاهدو سامهون نه آيو آهي، ان ڪري ڪارروائي منظوريه لاءِ پيش ڪجي ٿي.
- نائي ڪاتي جي نمائندي به ڪارروائيءِ جي درست رڪارڊ ٿيڻ جي تصديق ڪئي.
- تعليم کاتي ۽ ثقافت کاتي جي نمائندي چيو ته گذريل گڏجائيءِ جي ڪارروائي درست رڪارڊ ٿي آهي، ان ڪري ان کي منظور ڪيو وڃي.
- ٻين ميمبرن به ان ڳالهه جي تائيد ڪئي ۽ هيٺينءِ ريت فيصلو ڪيو ويو فيصلو (1) گذريل گڏجائي، مورخ ... جي ڪارروائي منظور ڪجي ٿي.]

مثال 04: اسم پئين تي ٿينڊڙ بحث ۽ فيصللي جو نمونو

[اسم پئيون: گذريل گڏجائي، مورخ ... ۾ ڪيل فيصلن تي ڪنيل عملي قدمن جي رپورت پيش ڪرڻ

- سڀڪريتري صاحب، گذريل گڏجائي، مورخ .... تي ڪيل فيصلن تي ڪنيل عملي قدمن جي رپورت پڙهي ٻڌائي.
- تعليم کاتي جي نمائندي چيو ته جن فيصلن تي عملي قدم ڪدم ڪجي نه سگهيا سندڙي ٻولي

- آهن، تن تي جلد عمل ڪرڻ گهرجي.
- ثقافت کاتي جي نمائندي به ان ڳالهه جي تائيد ڪئي.
  - اڪثر ميمبرن فيصلن تي ڪنيل عملی قدمن جي رپورت کي اطمینان بخش قرار ڏنوءِ هيٺينءَ ريت فيصلو ڪيو ويو:
- فيصلو(2) گذريل گڏجاڻي، مورخ ... ۾ ڪيل فيصلن تي ڪنيل عملی قدمن جي رپورت منظور ڪجي ٿي، رهيل فيصلن تي جلد عمل ڪيو وڃي.]

مثال: 04 صوابديدي اسم تي ٿيندڙ بحث ۽ فيصللي جونمونو:

- [اسم آخر: ڪميٽي ۽ جي سڀراهم/صدارت ڪندڙ جي اجازت سان ڪوبيو اسم]
- فورم جي سڀريتري صاحب آگاهي ڏني ته معزز ميمبر III اداري پاران اڳ چپيل ۽ ختم ٿي ويل ڪتابن جي پيهر چپائي ۽ لاءِ هڪ مڪمل رتا تيار ڪري، سند حڪومت کي منظوري ۽ مالي امداد لاءِ موڪلڻ جي تجويز رکن چاهي ٿو. صدر صاحب اجازت ڏئي ته ان تي بحث ۽ ڪوفيصلو ڪيو وڃي.
  - ڪميٽي ۽ جي سڀراهم، پنهنجي صوابديدي اختيارن هيٺ نئين ٺكتي تي بحث جي اجازت ڏني.
  - تعليم کاتي ۽ ثقافت کاتي جي نمائندي به ان ڳالهه جي تائيد ڪئي.
  - ٻين ميمبرن تجويز تي عملی قدم ڪمپن جي تائيد ڪئي ۽ هيٺينءَ ريت فيصلو ڪيو ويو:
- فيصلو(آخر) استاڪ مان ختم ٿي ويل ڪتابن جي پيهر چپائي ۽ لاءِ هڪ رتا تيار ڪري، سند حڪومت کي منظوري ۽ لاءِ موڪلي وڃي.]
7. نون اسمن تي بحث ۽ فيصلات:

- پھرئين، پئين ۽ آخری اسم کان سواءِ پيشنامي (ايجنڊا) ۾ شامل بيا سمورا اسم 'نوان اسم' تصور ڪيا ويندا آهن، جن ۾ نين رٿائ، اهم ڳالهئين ۽ ضروري ڪمن بابت آگاهي ڏيئي بحث ڪيو ويندو آهي ۽ پٽ فيصلات ڪيا ويندا آهن. هڪ نئين اسم تي بحث ۽ فيصللي جونمونو هيٺينءَ ريت پيش ڪجي ٿو:
- مثال: 05 ڪنهن به نئين اسم تي ٿيندڙ بحث ۽ فيصللي جونمونو:

- [اسم تيون: ادبی تاريخ جي ڪتابن جي سهيڙ ۽ چپائي
- فورم جي سڀريتري صاحب آگاهي ڏني ته جناب پروفيسر داڪتر سومري صاحب لكت ۾ هڪ رتا ڏئي آهي ته بورد کي سند جي ادبی تاريخ جا ڪتاب

- ترتیبوار چاپن گهرجن ۽ اهتی فهرست ب رثا سان گذ شامل آهي. وڌيڪ بحث ۽ فيصلو لاءِ اسم ڪميٽي ۽ آڊورڪجي ٿو.
- ثقافت کاتي جي نمائندي چيو ته ان رثا بابت ماھراڻي راءِ وجبي.
  - جناب ميمبر IV راءِ ڏني ته تيار ٿيندڙ ڪتابن کي ڪنهن ماھر کان ايديتنگ ۽ نظرثانوي پٽ ڪرائي وجبي.
  - جناب ميمبر 7 ان ڏس ۾ جناب ..... جناب ..... ۽ جناب ..... جا نالا تجويز ڪيا.
  - ٻين ميمبرن پٽ ان ڳالهه جي تائيد ڪئي ۽ هينين ۽ ريت فيصلو ڪيو ويو:
- فيصلو (5) الف: پروفيسر داڪٽر سومري صاحب جي تجويز جي اصولي طور تي منظوري ڏجي ٿي.
- فيصلو (5) ب: هن رثا تي ماھراڻي راءِ پروفيسر داڪٽر ..... کان ورتني وجبي.
- فيصلو (5) ج: رثا ۾ موجود ڪتابن تي ايديتنگ ۽ نظرثانوي پروفيسر داڪٽر ... کان ڪرائي وجبي.
8. گذجائي سان لاڳاپيل مرحلاءِ اصطلاح:
- **ورڪنگ پپير (Working Paper):**
- ’ورڪنگ پپير‘ دراصل ان گذيل دستاويز کي چيو ويندو آهي، جنهن ۾ گذجائي سان واستيدار ڪاغذ، جمٿوڪ: (i) پيشنامو (Agenda) ، (ii) بحث ۽ منظوري ۽ گذريل گذجائي جي ڪارروائي، (iii) بحث ۽ منظوري ۽ گذريل گذجائي ۾ ڪيل فيصلن تي عملی قدمن جي رپورت ۽ (iv) ايجندا وار اسم شامل هوندا آهن. هي مكميل دستاويز گذجائي کان گهٽ ۾ گهٽ ست (7) ڏينهن اڳ ۾ ميمبرن ڏانهن اماڻيو ويندو آهي.
- **پيشنامو (ايجندا) ۽ ان جا اسم (Agenda and its Items)**
- ’پيشنامو يا ايجندا‘، گذجائي ۾ بحث هيٺ ايندڙ نُكتن جي خاكى کي چيو ويندو آهي، جڏهن ته بحث هيٺ ايندڙ انهن ئي نُكتن کي ’ايجندا جا اسم‘ چئبو آهي، جيڪي نمبرن جي حساب سان ترتيبوار هوندا آهن؛ يعني اسم پهريون، پيون، تيون ۽ آخرى وغيره. ايجندا جي اسمن سان گذ ضروري وضاحت يا تفصيل، ضميمى جي صورت ۾ ڏنو ويندو آهي. عام طور تي هر ايجندا ۾ پن قسمن جا نُكتا يا اسم هوندا آهن:

(1) رواجي اسم: گهتو ڪري گڏجاڻي جي ايجندا ۾ اسم پهريون، پيون ۽ آخري - رواجي اسم، تصور ڪيا ويندا آهن، چاڪاڻ ته اهي هر گڏجاڻي ۾ ساڳيا رکيا ويندا آهن. مثال طور: اسم پھرئين ۾ 'گذريل گڏجاڻي' جي ڪارروائي منظوري، لاءِ پيش، ڪئي ويندي آهي، جڏهن ته اسم پئين ۾ 'گذريل گڏجاڻي' ۾ ڪيل فيصلن تي عملی قدمن جي ربورت پيش، ڪئي ويندي آهي. اهڙي، طرح آخري اسم طور گڏجاڻي جي سبراباه جي اجازت ڪوبه اهڙو ُڪتو بحث هيٺ آڻي سگهجي ٿو، جيڪو ايجندا ۾ شامل نه هجي، ۽ ان کي امالڪ ڪنهن ميمبر اٽاريyo هجي، سو گڏجاڻي جي سبراباه جي اجازت سان بحث هيٺ آڻي سگهجي ٿو، عام طور تي ان کي 'آخر' يا صوابديي اسم، طور تصور ڪيو ويندو آهي. اهڙي، ريت گڏجاڻي، جا تي اسم، يعني پهريون، پيون ۽ آخري 'رواجي اسم'، طور تصور ڪيا ويندا آهن.

(2) نوان اسم: متى چاٿايل رواجي اسمن کان سواءِ گڏجاڻي دوران باقي جيڪي به ُڪتا بحث مباحثي لاءِ پيش ڪيا ويندا آهن، انهن کي سنديءِ ۾ 'نوان' اسم، چئبو آهي. نون اسمن سان گڏ لاڳاپيل ڪاغذ پٽ شامل ڪيا ويندا آهن. گڏجاڻي جي ايجندا، ورڪنگ پسپر سميت شركت ڪندڙن ڏانهن گهت ۾ گهت ست (7) ڏينهن اڳ اماڻي ضروري آهي.

#### • وادوي يا اضافي پيشنامو(Additional Agenda):

'وادوي يا اضافي پيشنامو (ايجندا)'، دراصل گڏجاڻي جي ان ايجندا کي چيو ويندو آهي، جيڪا ميمبر صاحبن ڏانهن ورڪنگ پسپر ۽ ايجندا موڪلن کان پوءِ مرتب ڪئي ويندا آهي. جيئن ته قاعدي موجب گڏجاڻي جي ايجندا ۽ ورڪنگ پسپر، گڏجاڻي جي منعقد ٿيڻ کان گهت ۾ گهت ست (7) ڏينهن اڳ موڪليا ويندا آهن، ته جيئن شريڪ ٿيندڙ چڱي، طرح ايجندا پٽهئي وئن - پر جيڪڏهن گڏجاڻي جي ايجندا اڳ ئي ميمبرن کي موڪليل آهي ۽ گڏجاڻي دوران کي پيا اسم بحث لاءِ پيش ڪيا وڃن ته ان کي 'وادوي يا اضافي پيش ناما ايجندا' چيو ويندو آهي.

#### • حاضري(Attendance):

ڪنهن به گڏجاڻي ۾ شريڪ ٿيندڙن جي حاضري وٺڻ، گڏجاڻي جي بنادي قاعدن ۽ ضابطن ۾ اچي ٿو، ان لاءِ هڪ پني تي سمورن شركت ڪندڙن جا نالا، عمدا ۽ انهن جي سامهون صحبي ڪئي ويندي آهي. اهڙي حاضري شيت ترتيب سان اڳوائ تيار ڪئي ويندي آهي.

سنڌي پولي

## 9. گذجاتي جي ڪارروائي لکڻ لاءِ ضروري ڳالهيوں:

- ڪارروائي لکندڙوت ايجندا جي ڪاپي ۽ ورڪنگ پيپر ۾ موجود سمورا لڳاپيل ڪاغذ هئڻ گهرجن.
- ڪارروائي لکڻ لاءِ ضروري آهي ته گذجاتي ۾ تيل بحث مباحثي کي چڱي ۽ طرح پڻجي. سٺو پڌڻ ۽ سمجھڻ سان ٿي هڪ گذجاتي جي بهترین ڪارروائي لکي سگهجي ٿي. ان لاءِ ميمبرن جي اجازت سان 'رڪاردر' به استعمال ڪري سگهجي ٿو.
- هڪ ڪارروائي لکندڙکي هر ڳالهه لکڻ بجائے پڌڻ ۽ سمجھڻ گهرجي ته جيئن ان کي بعد ۾ پنهنجن لفظن ۾ چڱي ۽ طرح لکي سگهجي.
- ڪارروائي لکڻ لاءِ سادي، عام فهم ۽ ٿئز ٻولي استعمال ڪرڻ گهرجي. جيٽرو ممڪن ٿي سگهي، هر ڳالهه واضح لکڻ گهرجي.
- بحث مباحثي دوران هر ڳالهه لکڻ بجائے ڳالهين ۽ راين کي سعيٽي، ڳالهه جو تت لکڻ گهرجي.
- جيڪڏهن گذجاتي ۾ ڪا پرزنتيشن / يا ڪنهن رت جو عملی مظاہرو پيش ڪيو ويو هجي ته ان ۾ شامل سمورا مواد کي ڪارروائي ۾ لکڻ بجائے ان جو مختصر طور ذكر ڪرڻ گهرجي.
- ڪارروائي ۾ صرف اهوئي لکڻ گهرجي، جيڪو گذجاتي دوران ڳالهایو ويو هجي، گذجاتي ڪان پوءِ مليل معلومات کي ڪارروائي جو حصونتوبيائي سگهجي.
- گذجاتي جي پچائي ڪان جلدي پوءِ ڪارروائي لکڻ گهرجي ۽ ان ۾ گهڻا ڏينهن لڳائڻ نه گهرجن، چاڪاڻ ته گهڻن ڏينهن جي گذرري ويچن کان پوءِ ڳالهيون ڏهن مان نكري وينديون آهن ۽ اهو عمل انتظامامي نا اهلي ۽ ڪمن ڏانهن بي ڏيانيءِ جو اهياط سمجھي سگهجي ٿو.
- گذجاتي دوران اڪثر ڪري هڪ ئي وقت تي گهڻا ميمبر ڳالهائڻ لڳندا آهن، ان صورت ۾ هڪ ڪارروائي لکندڙکي گهرجي ته اهوان بحث مان ڪر جي ڳالهه ڪيدي ۽ فيصلولکي.
- ڪڏهن ڪڏهن ائين به ٿيندو آهي ته بحث دوران ميمبر هڪ اسم تي بحث ۽ فيصلوي کان اڳ ئي پئي اسم تي بحث ڪرڻ شروع ڪندا آهن، ان صورت ۾ به هڪ ڪارروائي لکندڙکي کپي ته اهواسمن جي ترتيب کي ذهن ۾ رکي.
- بحث مباحثو ڪڏهن ڪڏهن طويل ٿي ويندو آهي، هڪ ڪارروائي لکندڙکي ان طويل بحث مان ڪم جون ڳالهيون ڪڻي لکڻيون آهن.
- جيڪڏهن گذجاتي اسمن جي حساب سان ترتيب وار هلي ٿي ته ان صورت ۾ سندڻي ٻولي

هڪ ڪارروائي لکنڊڙ کي مکيه نُكتا نوت ڪرڻ ۾ آسانی ٿيندي آهي. اهو گڏجاڻيءِ جي سربراهي ڪندڙتي هوندو آهي ته اهو گڏجاڻيءِ کي ڪين ترتيب ۾ ٿورکي.

- فيصلو ڪرڻ وقت جي ڪڻهن کي ڳالهيوں واضح نه آهن ته هڪ ڪارروائي لکنڊڙ کي گهرجي ته هو سربراهي ڪندڙ کان فيصللي بابت واضح نموني معلوم ڪري.
- گڏجاڻيءِ جي ڪارروائي لکنڊڙ کي، گڏجاڻيءِ جي سربراهي ڪندڙ جي پر ۾ ويٺن گهرجي.
- ڪارروائي لکنڊڙ کي گهرجي ته گڏجاڻي دوران ورتل مکيه نُكتن کي ڪارروائي جي باقاعدري شڪل ڦيڻ کان اڳ گڏجاڻيءِ جي سربراهي ڪندڙ سان ايجنڊا تي صلاح مصلحت ڪري وئي.

## حوالا

1. [https://www.todayifoundout.com/index.php/2012/11/why\\_meeting\\_notes\\_are\\_called\\_minutes/](https://www.todayifoundout.com/index.php/2012/11/why_meeting_notes_are_called_minutes/)
2. <https://en.wikipedia.org/wiki/Minutes>
3. [https://www.resourcecentre.org.uk/information/taking\\_minutes/](https://www.resourcecentre.org.uk/information/taking_minutes/)
4. [https://www.urduinc.com/english\\_dictionary/%DA%A9%D9%88%D8%B1%D9%85\\_meaning\\_in\\_urdu](https://www.urduinc.com/english_dictionary/%DA%A9%D9%88%D8%B1%D9%85_meaning_in_urdu)
5. [https://www.resourcecentre.org.uk/information/taking\\_minutes/](https://www.resourcecentre.org.uk/information/taking_minutes/)